



ବିଦେଶୀ ପୁଞ୍ଜି ପ୍ରୋତ୍ସାହନ ବୋର୍ଡ (FIPB)କୁ ଉତ୍ସେଦ କରିବା ଲାଗି ବଜେଟରେ ଘୋଷଣା

Posted On: 01 FEB 2017 2:23PM by PIB Bhubaneswar

କେନ୍ଦ୍ରମନ୍ତ୍ରୀ ଶ୍ରୀ ଅରୁଣ ଜେଟଲୀ ଲୋକସଭାରେ ସାଧାରଣ ବଜେଟ 2017-18 ଉପସ୍ଥାପନ କରି କହିଥିଲେ ଯେ ଆସନ୍ତା ଆର୍ଥିକ ବର୍ଷରେ ବିଦେଶୀ ପୁଞ୍ଜି ପ୍ରୋତ୍ସାହନ ବୋର୍ଡ (ଏଫଆଇପିବି)କୁ ପର୍ଯ୍ୟାୟକ୍ରମେ ସମାପ୍ତ କରାଯିବ । ଜାଲ୍ ନିବେଶ ଯୋଜନା ପ୍ରତି ଚିନ୍ତା ବ୍ୟକ୍ତ କରି ଶ୍ରୀ ଜେଟଲୀ କହିଥିଲେ ଯେ ଗରିବ ଏବଂ ସାଧାରଣ ନିବେଶକଙ୍କ ସୁରକ୍ଷା ସୁନିଶ୍ଚିତ କରିବା ଲାଗି ଖୁବଶୀଘ୍ର ସଂସଦରେ ଏକ ବିଧେୟକ ଅଣାଯିବ ।

ସେ କହିଥିଲେ ଯେ ସରକାର ଗତ ଦୁଇ ବର୍ଷରେ ପ୍ରତ୍ୟେକ ବିଦେଶୀ ପୁଞ୍ଜି ନିବେଶ (ଏଫଡିଆଇ) ନୀତିରେ କ୍ରମିକ ସୁଧାର ଆଣିଛନ୍ତି ଏବଂ ମୋଟ ଏଫଡିଆଇର 90 ପ୍ରତିଶତରୁ ଅଧିକ ଏବେ ସ୍ୱୟଂଚାଳିତ ମାଧ୍ୟମରେ ଆସୁଛି । ଶ୍ରୀ ଜେଟଲୀ କହିଥିଲେ ଯେ ଏଫଆଇପିବି ସମ୍ପର୍କିତ ଆବେଦନଗୁଡ଼ିକର ଇ-ଫାଇଲିଂ ଏବଂ ଅନ୍ଲାଇନ୍ ପ୍ରୋସେସିଙ୍ଗ୍ ସଫଳତାପୂର୍ବକ କାର୍ଯ୍ୟ କରାଯାଇଛି । ଏବେ ଏହା ଏପରିସ୍ଥିତିରେ ରହିଛି ଯେଉଁଠାରେ ଏଫଆଇପିବିକୁ ପର୍ଯ୍ୟାୟକ୍ରମେ ସମାପ୍ତ କରାଯାଇପାରିବ । ସେଥିପାଇଁ 2017-18 ଠାରୁ ଏହାକୁ ସମାପ୍ତ କରିବା ଲାଗି ନିର୍ଣ୍ଣୟ ନିଆଯାଇଛି ।

ଶ୍ରୀ ଜେଟଲୀ କହିଥିଲେ ଯେ ଅବୈଧ ଜମା ଯୋଜନାଗୁଡ଼ିକର ସଂକଟ କମ୍ କରିବା ଲାଗି ବୁଝାମଣା ବିଧେୟକକୁ ଲୋକମାନଙ୍କ ସୂଚନା ମଧ୍ୟକୁ ଅଣାଯିବ ଏବଂ ଏହାକୁ ଅନ୍ତିମ ରୂପ ଦିଆଯିବା ପରେ ଶୀଘ୍ର ହିଁ ସଂସଦରେ ଉପସ୍ଥାପନ କରାଯିବ । ସେ କହିଥିଲେ ଯେ ‘ସ୍ୱଚ୍ଛ ଭାରତ’ର ଏଜେଣ୍ଡା ରୂପରେ ବିଭିନ୍ନ ହିତାଧିକାରୀମାନଙ୍କ ପରାମର୍ଶକ୍ରମେ ଏହି ଅଧିନିୟମରେ ସଂଶୋଧନ ଅଣାଯିବ ।

ଶ୍ରୀ ଜେଟଲୀ କହିଥିଲେ ଯେ ଆର୍ଥିକ କ୍ଷେତ୍ରର ସତ୍ୟନିଷ୍ଠା ଏବଂ ସୁରତାକୁ ସୁରକ୍ଷିତ କରିବା ପାଇଁ ସାଇବର ସୁରକ୍ଷା ଅତ୍ୟନ୍ତ ମହତ୍ତ୍ୱପୂର୍ଣ୍ଣ । ସେ କହିଥିଲେ ଯେ ଆର୍ଥିକ କ୍ଷେତ୍ର ନିମନ୍ତେ କମ୍ପ୍ୟୁଟର ଏମରଜେନ୍ସି ରେସପନ୍ସ ଟିମର ଗଠନ କରାଯିବ । ଏହି ସଂସ୍ଥା ସମସ୍ତ ଆର୍ଥିକ କ୍ଷେତ୍ରର ବିଭିନ୍ନ ନିୟାମକଗୁଡ଼ିକୁ ଏବଂ ଅନ୍ୟ ହିତାଧିକାରୀଙ୍କ ମଧ୍ୟରେ ସମନ୍ୱୟକାରୀ ଭାବେ କାର୍ଯ୍ୟ କରିବ ।

(Release ID: 1481689) Visitor Counter : 2

